



విలేజరులు కావాలను... సీమ వార్త తెలుగు దినపత్రిక... ఏపీ రాష్ట్రవ్యాప్తంగా అన్ని జిల్లాల వారీగా బ్యారో ఇన్చార్జులు స్టాఫ్ రిపోర్టర్లు ఆర్టి ఇన్చార్జులు వెంటనే కావాలను అర్హత కనీసం డిగ్రీ అనుభవం ఉన్నవారికి ప్రాధాన్యత వివరాలకు సంప్రదించండి ఛీఫ్ ఎడిటర్ షీరె ఈశ్వరయ్య 9490860881

అనంతపురం సంపుటి : 1 సంచిక : 249 పేజీలు : 4 శనివారం 13 జూన్ 2026 ఎడిటర్ : షీరె ఈశ్వరయ్య వెల : 2/-

2027 జనాభా లెక్కల తర్వాత భారత ఎన్నికల ముఖచిత్రమే మారనుందా?
• లేటెస్ట్ స్టడీ ఏం చెబుతుందంటే?
• 2027 జనాభా లెక్కల తర్వాత డీఎమిటేషన్
• లోక్ సభ సీట్లు 543 నుంచి 824కు పెరిగే అవకాశం ఉందన్న ఆర్థికవేత్తలు
• ఓటింగ్ పెంచేందుకు కీలక సూచనలు



ఐక్యంగా పోరాడదాం
• మోడీ సర్కార్ పై ప్రజల్లో ఆగ్రహం
• పచ్చే ఎన్నికల్లో ఇండియా కూటమిదే విజయం: రాహుల్ గాంధీ
• పచ్చే ఎన్నికల్లో పోలింగ్ నిష్పక్షపాతంగా జరగకపోవచ్చు
• విమర్శలనే విమర్శలు మింగే నీలకంఠుడిని నేను
• ఇండియా కూటమి మీటింగ్ లో రాహుల్ గాంధీ కీలక వ్యాఖ్యలు

పోరాటం ఆగదు.. మోసాలను నిలబీస్తాం
• ఆ హామీలు ఏమయ్యాయి బాబూ?
• వైఎస్సార్ సీసీ అధినేత, మాజీ ముఖ్యమంత్రి వైఎస్ జగన్ మోహన్ రెడ్డి
• రెండేళ్ల 'నారాసుర' పాలన-రాష్ట్రానికి, ప్రజలకు వెన్నుపోటు.. ర్యాలీలు ప్రజాగ్రహానికి అడ్డం పట్టాయి
• "రైతులను మోసం చేశారు, మహిళలను మోసం చేశారు
• యువతను మోసం చేశారు, విద్యార్థిని మోసం చేశారు.
• "ఈ రెండేళ్లలో రాష్ట్రం చూసింది అభివృద్ధి కాదు... పచ్చి అబద్ధాల ప్రచారం.

అన్నీ తాకట్టు పెట్టేవాళ్లకు మాట్లాడే అర్హత లేదు
• డబుల్ ఇంజన్ సర్కార్ ఫలితాలు చూస్తున్నాం
• దేశంలో ఎక్కడా లేని విధంగా రాష్ట్రంలో సంక్షేమ కార్యక్రమాలు అమలు చేస్తున్నాం
• అన్నీ తాకట్టు పెట్టే వాళ్లకు రాష్ట్రం గురించి మాట్లాడే అర్హత లేదు
• 'రెండేళ్ల నమ్మకం, అభివృద్ధి, సంక్షేమం' కార్యక్రమంలో చంద్రబాబు
సర్వధౌర్ణ శ్యాసగా పాలన సాగిస్తున్నామని ముఖ్యమంత్రి చంద్రబాబు అన్నారు. హామీల అమలుతో నిజాయితీ నిరూపించుకుంటున్నామని తెలిపారు. సంపద సృష్టిస్తేనే సంక్షేమం గురించి చెప్పాలి, అదాయాన్ని పెంచేవాళ్లకే సంక్షేమం వంచే అధికారం ఉంటుందని అన్నారు. దేశంలో ఎక్కడా లేని విధంగా రాష్ట్రంలో సంక్షేమ కార్యక్రమాలు అమలు చేస్తున్నామన్నారు. అన్నీ తాకట్టు పెట్టే వాళ్లకు రాష్ట్రం గురించి మాట్లాడే అర్హత లేదని స్పష్టం చేశారు. గత ప్రభుత్వంలో ఎన్నార్సీ ఆఫీసు, అనుపత్రులను కూడా తాకట్టు పెట్టారని చంద్రబాబు గుర్తు చేశారు. ఏపీలో కూటమి ప్రభుత్వం ఏర్పడి రెండేళ్లు పూర్తయిన సందర్భంగా 'రెండేళ్ల నమ్మకం, అభివృద్ధి, సంక్షేమం' పేరుతో తిరుపతి - మిగతా3లో

మళ్లీ మొదలైన ఎల్ నినో
• ఈ పర్వాలంలో మరింత బలపడే ఛాన్స్ : ఐఎండీ
• పసిఫిక్ మహాసముద్ర ప్రాంతంలో ఎల్ నినో పరిస్థితులు
• నైరుతి రుతుపవనాల కాలంలో ఇవి మరింత బలపడే అవకాశం ఉందన్న వాతావరణ శాఖ

గ్రామాల నుంచే నాయకత్వం రావాలి

ప్రజలు మాకు కేవలం అధికారం ఇవ్వలేదు
• బాధ్యత అప్పగించారు: పవన్ కల్యాణ్
• కూటమి ఏర్పడింది బాధ్యతలు పంచుకునేందుకు
• జనసేన 21 స్థానాలకు పరిమితమైతే విమర్శించారు, కానీ పంద శాతం స్ట్రైక్ రేట్ సాధించాం
• గ్రామ సమస్యలకు ఆ గ్రామంలోనే పరిష్కారం దొరకాలి
అయిన స్పష్టం చేశారు. ఏపీ పునర్నిర్మాణం కోసమే కూటమి ఏర్పడిందని, ఇది అధికారం పంచుకోవడానికి కాదు, బాధ్యతలు పంచుకోవడానికి అని ఆయన చెప్పారు. తిరుపతి జిల్లా దామినేడు సమీపంలో 'రెండేళ్ల నమ్మకం-అభివృద్ధి, సంక్షేమం' నినాదంతో నిర్వహించిన బహిరంగ సభలో ఆయన మాట్లాడారు. తాను పంచాయతీరాజ్ శాఖ బాధ్యతలు చేపట్టాక - మిగతా3లో

బంకుల్లో పెట్రోల్, డీజిల్ అమ్మకాలపై ఆంక్షలు
• సంక్షోభం వేళ కేంద్రం కీలక నిర్ణయం
• పశ్చిమాసియాలో అంతకంతకు ముదురుతున్న యుద్ధం
• హరూజ్ జలసంధి మూసివేతతో ముడి చమురు రవాణాకు ఇబ్బందులు

రాష్ట్రవ్యాప్తంగా మోగిన బడి గంట

తొలిరోజు పండుగ వాతావరణంలో సూర్యుడు పిల్లలు
• వేసవి సెలవుల అనంతరం తెరుచుకున్న పాఠశాలలు
• తొలిరోజు పండుగ వాతావరణంలో బడులకు పిల్లలు హాజరు
• కొత్తగా బడికి వచ్చిన చిన్నారులకు చాకెట్లు పంచివిన టీచర్లు
• మంత్రి లోకేష్ శుభాకాంక్షలు
నంపత్తూరు తొలిరోజే, బడులకు పిల్లలు పెద్ద సంఖ్యలో హాజరయ్యారు. కర్నూలులో కొత్తగా బడికి వచ్చిన చిన్నారులను ఉపాధ్యాయులు ఆటపాటలతో ఆహ్వానించారు. నంద్యాల ఆర్డీసీ బస్టాండ్ సమీపాన ఉన్న ప్రభుత్వ బాలికల ఉన్నత పాఠశాల పునఃప్రారంభం పండుగ వాతావరణంలో జరిగింది. నంద్యాలకు చెందిన సీవా సంస్థ 'మన ఊరు - మన బడి - మన బాధ్యత' పేరిట పాఠశాలల వద్ద నందడి నెలకొంది. 2026 - 27 విద్యా

నీట్ లి ఎగ్జామ్ లో మార్పులు
• రఫ్ పర్వ్ పేజీల రెజ్టింపు
• సమయాన్ని పెంచిన ఎన్ టీవీ
• పరీక్ష ప్రారంభానికి ముందు, ముగిసిన తర్వాత ఇన్స్ట్రక్షన్ షీట్ ప్రక్రియకు పెంచిన సమయం ఉపయోగపడుతుందని వెల్లడి
• రఫ్ పర్వ్ కోసం ఇచ్చే పేజీలను రెజ్టింపు చేసినట్లు వివరణ



2027 జనాభా లెక్కల తర్వాత భారత ఎన్నికల ముఖచిత్రమే మారనుందా?

దాదాపు 50 ఏళ్ల తర్వాత భారత ఎన్నికల వ్యవస్థలో అతిపెద్ద మార్పులకు తెరలేచే అవకాశాలు కనిపిస్తున్నాయి. 2027 జనాభా లెక్కల అనంతరం చేపట్టే డీలిమిటేషన్ ప్రక్రియ (నియోజకవర్గాల పునర్విభజన) దేశ రాజకీయ సమీకరణాలను పూర్తిగా మార్చేసే అవకాశం ఉందని తాజా అధ్యయనం ఒకటి వెల్లడించింది. లోక్ సభ నియోజకవర్గాల పునర్విభజనతో పాటు పార్లమెంటు సీట్ల సంఖ్య కూడా భారీగా పెరగచ్చుని పరిశోధకులు అంచనా వేస్తున్నారు. ప్రధాన మంత్రి ఆర్థిక సలహా మండలి (జూజిసీ) కోసం ప్రముఖ ఆర్థిక వేత్తలు షమికా రవి, ముదిత్ కపూర్ ఈ స్టడీ చేశారు. ఈ అధ్యయనం ప్రకారం- డీలిమిటేషన్ కేవలం జనాభా ఆధారంగానే కాకుండా పట్టణీకరణ, భాషా వైవిధ్యం వంటి అంశాల్ని పరిగణనలోకి తీసుకొని నిర్వహిస్తే అప్పుడు ఓటర్ భాగస్వామ్యం కూడా భారీగా పెరిగే అవకాశం ఉందని భావిస్తున్నారు.

డీలిమిటేషన్ అంటే ఏంటి?

జనాభా మార్పులకు అనుగుణంగా పార్లమెంటు, అసెంబ్లీ నియోజకవర్గాల సరిహద్దుల్ని పునర్నిర్ణయించడమే డీలిమిటేషన్. ప్రస్తుతం రాష్ట్రాల వారీగా లోక్ సభ సీట్ల కేటాయింపు 1976లో జరిగిన 42వ రాజ్యాంగ సవరణ సుచి యథావధిగా కొనసాగుతోంది. 2001 జనాభా లెక్కల తర్వాత నియోజకవర్గాల సరిహద్దులు మారినా, రాష్ట్రాలకు కేటాయించిన సీట్ల సంఖ్య మాత్రం మారలేదు. 2026 తర్వాత జరిగే తొలి జనాభా లెక్కల ఆధారంగా చేపట్టే డీలిమిటేషన్ తో దాదాపుగా 50 ఏళ్ల తర్వాత సీట్ల కేటాయింపును పునరవసరించే అవకాశం ఏర్పడనుంది.

543 నుంచి 824 సీట్లకు

ఎకసామిస్ట్ స్టడీ ప్రకారం, ప్రస్తుతం ఉన్న 543 లోక్ సభ నియోజకవర్గాల్ని పునర్విభజించడం ద్వారా వాటి సంఖ్య 824 కు పెరిగే అవకాశం ఉంది. ఇందుకోసం 59 నియోజకవర్గాల్ని రెండుగా విభజించడం, 111 నియోజకవర్గాల్ని మూడుగా విభజించే విధానాన్ని ప్రతిపాదించారు. ఇక్కడ హైదరాబాద్, సికింద్రాబాద్, కోల్ కతా దక్షిణ వంటి మెట్రోపాలిటన్ నియోజకవర్గాలలో పాటు కొన్ని ద్వితీయ శ్రేణి పట్టణ ప్రాంతాలు, గిరిజన



ప్రాంతాలు కూడా పునర్విభజనకు అనుకూలంగా ఉన్నట్లు చెప్పారు. ఈ మార్పుల వల్ల జాతీయ స్థాయిలో ఓటింగ్ శాతం 0.3 నుంచి 2.3 శాతం వరకు పెరిగే అవకాశం ఉందని పరిశోధకులు అంచనా వేశారు. దీనికి అనుగుణంగా సాధారణ ఎన్నికల్లో సుమారు 90 లక్షల నుంచి 2.3 కోట్ల మంది వరకు ఓటర్ల సంఖ్య పెరుగుతుందని నివేదిక చెబుతోంది. సాధారణంగా పెద్ద నియోజకవర్గాల్లో ఓటింగ్ శాతం తక్కువగా ఉంటుందని భావిస్తుంటారు. కానీ తాజా అధ్యయనం ప్రకారం అసలు సమస్య నియోజకవర్గాల పరిమాణం కాదట. పట్టణీకరణ, ఎస్సీ-ఎస్టీ జనాభా శాతం, భాషా వైవిధ్యం వంటి అంశాలే ఓటింగ్ శాతాన్ని ఎక్కువగా ప్రభావితం చేస్తున్నట్లు తెలిసింది.

పట్టణాల్లో మహిళా ఓటర్ల వెనుకంజ

ఇదే స్టడీలో మరో ఆసక్తికర అంశం బయటికి వచ్చింది. పూర్తిగా పట్టణ ప్రాంతాల్లో నివసించే మహిళలు ఓటింగ్ లో చాలా వెనుకబడి ఉన్నారని పరిశోధకులు గుర్తించారు.

గ్రామీణ మహిళలతో పోల్చి చూస్తే పట్టణ ప్రాంతాల్లో మహిళల ఓటింగ్ శాతం సగటున 5 శాతం తక్కువగానే ఉంటున్నట్లు అంచనా వేశారు. ఇక్కడ ప్రధానంగా ఉద్యోగంలో ఒత్తిడి, ప్రయాణ భారాలు, కుటుంబ బాధ్యతలు వంటివి కారణాలుగా ఉన్నట్లు అధ్యయనం పేర్కొంది.

ఎన్నికల సంఘానికి కీలక సూచనలు

ఓటింగ్ శాతం పెంచేందుకు ఈ ఇరువురు ఆర్థికవేత్తలు ఎన్నికల సంఘానికి పలు కీలక సూచనలు చేశారు. మెట్రో నగరాల్లో మహిళల కోసం ప్రత్యేక పోలింగ్ కేంద్రాల్ని ఏర్పాటు చేయడం సహా సాయంత్రం వేళల్లో పోలింగ్ సమయాన్ని పొడగించాలని ప్రతిపాదించారు. పోలింగ్ కేంద్రాలకు మెరుగైన రవాణా సదుపాయాలు కల్పించడం, అంగన్ వాడీలు, స్వయం సహాయక సంఘాలు, ఆశా వర్కర్ల ద్వారా మహిళా ఓటర్లలో అవగాహన పెంపొందించడం వంటి చర్యలు చేపట్టాలని సూచించారు.

బిక్యంగా పోరాడదాం

మోడీ ప్రభుత్వంపై ప్రజల్లో ఉన్న ఆగ్రహాన్ని బట్టి చూస్తే, వచ్చే సార్వత్రిక ఎన్నికల్లో ఇండియా కూటమి విజయం ఖాయమని కాంగ్రెస్ అగ్రనేత రాహుల్ గాంధీ అన్నారు. కానీ అసలు సమస్య ఏమిటంటే, విపక్ష కూటమి గెలవడానికి ఇక్కడ స్వేచ్ఛాయంతమైన, నిష్పక్షపాతమైన ఎన్నికలు జరగవు అని ఆయన అభిప్రాయపడ్డారు. ఇటీవల దిల్లీలో జరిగిన ఇండియా కూటమి నేతల సమావేశంలో ఆయన మాట్లాడుతూ ఈ కీలక వ్యాఖ్యలు చేశారు. సోమవారం జరిగిన ఇండియా కూటమి సమావేశంలో రాహుల్ మాట్లాడుతూ, విపక్ష నేతలు అందరూ బిక్యంగా ఉండాలని పిలుపునిచ్చారు. “మనం కలిసికట్టుగా నిలబడి ప్రతిఘటిస్తే బీజేపీని ఓడించడం చాలా సులువు” అని పేర్కొన్నారు. వామపక్ష పార్టీలతో సహా ఇతర మిత్ర పక్షాలు కాంగ్రెస్ పై చేస్తున్న విమర్శలపై గాంధీ స్పందిస్తూ కీలక వ్యాఖ్యలు చేశారు. తాజాగా ఈ ప్రసంగం వీడియోను ఆయన తన ఎక్స్? ఖాతాలో పోస్టు చేశారు.



బీజేపీ తన నియంత్రణలో ఉండుకుంది”

టీఎన్ఎస్ ఊహాలోకంలో ఉంది! ఈ సమావేశంలో మాట్లాడిన రాహుల్ గాంధీ, బంగాల్ లో డీఎన్ఎస్ పార్టీ ఓటమికి గల కారణాలు చెప్పారు. “టీఎన్ఎస్ లో నాకు చాలా మంది స్నేహితులు ఉన్నారు. ఎన్నికల్లో తాము క్లీన్ స్వీప్ చేస్తామని వారు బలంగా సహ్యారు. నేను వారితో చెబుతూనే ఉన్నాను. మీరు ఊహాలోకంలో ఉన్నారు. గుజరాత్?, మధ్యప్రదేశ్, ఛత్తీస్ గఢ్, హర్యానా, మహారాష్ట్రల్లో ఏం జరిగిందో నేను కచ్చారా చూశాను. అయినప్పటికీ మీలో చాలా మంది ఇంకా సమ్మతం లేదు. మమతా బెనర్జీ తన ఎలక్షన్ చోరీ అయ్యిందని 100 శాతం కాకపోయినా, దాదాపు 90 శాతం వరకు సమ్మతించారు. నా సోదరుడు తెలస్ని 40 శాతం మేర ఎలక్షన్ చోరీ అయ్యింది. భావిస్తున్నారు. కానీ నేను చెబుతున్నాను వినండి. 100 శాతం ఎన్నికల చోరీ జరుగుతోంది. దయచేసి మీ మనస్సుల్లోని అసమానాలను తొలగించుకోండి” అని రాహుల్ గాంధీ అన్నారు.

విజయం ఇప్పటికే ఖరారైంది- కానీ!
సమీప భవిష్యత్లో, ఇప్పటి వరకు పనిచేసిన వ్యవస్థలు ఆగిపోతాయని రాహుల్ వ్యాఖ్యానించారు. ఎందుకంటే బీజేపీ, ఆర్ఎన్ఎస్ఐ భారతదేశంలోని అన్ని వ్యవస్థలపై తమ పట్టును బిగిస్తున్నాయని అన్నారు. “రాజకీయ పార్టీలు పనిచేయకపోతే,

మరి ఏది పనిచేస్తుంది కచ్చితంగా ప్రతిఘటన పనిచేస్తుంది. నేను నా సొంత కళ్లతో చూశాను. నేను ఈ దేశవ్యాప్తంగా 4వేల కి.మీ నడిచాను. ప్రతిఘటన కచ్చితంగా పనిచేస్తుంది” అని రాహుల్ పేర్కొన్నారు. “ఇక్కడ మనం ఒకరితో ఒకరు పోరాడుకోకూడదు. మీడియా మనపై రాడి చేయడానికి అవకాశం ఇవ్వకూడదు. తదుపరి ఎన్నికల్లో గెలవడమే పెద్ద సవాల్ అని మీరు అనుకుంటున్నారు. కానీ వచ్చే ఎన్నికల్లో విజయం ఇప్పటికే ఖాయం అయ్యింది. దయచేసి ఆర్థం చేసుకోండి. భారత ప్రజల్లో ఎంతో ఆగ్రహం ఉంది. వాళ్లు ఇప్పటికే తమ తీర్పును ఇండియా కూటమికి అనుకూలంగా ఇచ్చేశారు. కానీ సమస్యల్లా ఆరోఎస్?ఎస్? ద్వారా బీజేపీ సర్కార్? వ్యవస్థలను హస్తగతం చేసుకుంది. అందువల్ల గెలవడానికి మనకు స్వేచ్ఛాయంతమైన, నిష్పక్షపాతమైన ఎన్నికలు లభించవు. కాబట్టి మనం ప్రతిఘటించే మోడీ?లోకి వెళ్లాలి. సీబీఎన్ఎఫ్, నీట్ విషయాల్లో ప్రభుత్వాన్ని ప్రతిఘటించాలి. గ్రేట్ నికోబార్ కు వైల్డె అక్కడ ప్రతిఘటించాలి. వాస్తవానికి ప్రతిఘటన అంటే భారత్ జోడో యాత్ర. మీరు ఉదయాన్నే లేచి నేను ఎలా ప్రతిఘటించగలను అని ప్రశ్నించుకుని, ఆ విధంగా ప్రతిఘటించాలి. అది కచ్చితంగా పనిచేస్తుంది. కనుక మన మధ్య సమస్యయం లేదని, కలసికట్టుగా పనిచేయడం లేదనే భావనను విడిచిపెట్టండి. మనం కలిసికట్టుగా ప్రతిఘటిస్తే బీజేపీని సలుపుగా ఓడించాలం” అని కూటమిలోని మిత్రపక్షాలను ఉద్దేశించి రాహుల్ గాంధీ అన్నారు.

విద్యాశాఖ మంత్రి రాజీనామా చేయాల్సిందే!
కాగా, నీట్, సీబీఎన్ఎఫ్ వివాదం నేపథ్యంలో కేంద్ర విద్యాశాఖ మంత్రి ధర్మేంద్ర ప్రధాన్ వెంటనే రాజీనామా చేయాలని ఇండియా కూటమి సోమవారం డిమాండ్ చేసింది. అలాగే ఎన్ఐఆర్ ప్రక్రియ, ఓటం చోరీ, ఎన్నికల అక్రమాలపై సీజీబికి లేఖ రాయాలని నిర్ణయించిన విషయం తెలిసిందే.

బంకుల్లో పెట్రోల్, డీజిల్ అమ్మకాలపై ఆంక్షలు

పశ్చిమాసియాలో నెలకొన్న సంక్షోభం వల్ల ఇంధన సరఫరా కష్టమవుతుండడంతో కేంద్ర ప్రభుత్వం కీలక నిర్ణయం తీసుకుంది. పారిశ్రామిక, వాణిజ్య, సంస్థాగత వినియోగదారులు పెట్రోల్ పంపుల నుంచి పెట్రోల్, డీజిల్ కొనుగోలు చేయకుండా నిషేధం విధించింది. బదులుగా వారి అవసరాల కోసం ఇంధనాన్ని బల్క్ అమ్మకపు కేంద్రాల నుంచి ఉంచాలని సూచించింది. ఈ ఆంక్షలు 90 రోజుల వరకు అమల్లోకి ఉంచబడని పేర్కొంది. ఒక వాహనానికి రోజుకు 200 లీటర్ల కంటే ఎక్కువ ఇంధనం నింపవద్దని రిటైల్ అవుట్ లెట్ల యాజమాన్యానికి ఆదేశాలిచ్చింది. ఈ మేరకు కేంద్ర పెట్రోలియం, సహజ వాయువుల మంత్రిత్వ శాఖ ప్రకటన విడుదల చేసింది.

డీజిల్ కు పెరిగిన డిమాండ్

ధరల వ్యత్యాసం కారణంగా బల్క్ వినియోగదారులు పెట్రోల్ పంపుల నుంచి ఇంధనాన్ని కొనుగోలు చేయడం ప్రారంభించడంతో కొన్ని ప్రాంతాలలో డీజిల్ కు అసాధారణ డిమాండ్ పెరిగింది. దీంతో దేశ రాజధాని దిల్లీలోని పెట్రోల్ పంపుల వద్ద లీటరు డీజిల్ ధర రూ. 95.20 కాగా, బల్క్ సరఫరాదారుల వద్ద లీటరు డీజిల్ ధర రూ. 134.50గా ఉంది. ఈ నేపథ్యంలో పెట్రోల్, డీజిల్ అమ్మకాలపై కేంద్రం

ఈ ఆంక్షలు విధించింది. **ప్రభుత్వ రంగ బంకుల్లో పెరిగిన సేల్స్**
పశ్చిమాసియా సంక్షోభం తరువాత పెరిగిన ఇంధన ధరల నుంచి సాధారణ వినియోగదారులను కాపాడటానికి ప్రభుత్వ రంగ చమురు కంపెనీలు రిటైల్ ధరలను సర్దుబాటు చేయడంతో ఈ వ్యాప్తం ఏర్పడింది. టెలికాం టవర్లు, విద్యుత్ ఉత్పత్తి, ఇతర ఫీడ్ బ్యాక్ అవసరాల కోసం డీజిల్ కు ఉపయోగించే పరిశ్రమలు వంటి బల్క్ వినియోగదారులకు మార్కెట్ ధర వసూలు చేస్తుండగా, రిటైల్ అవుట్ లెట్ల వద్ద ధరలు ఉత్పత్తి వ్యయం కంటే చాలా తక్కువగా ఉన్నాయి. ధరలలోని ఈ వ్యత్యాసం వల్ల పెట్రోల్, డీజిల్ కు అధిక రేట్లకు విక్రయించే ప్రైవేట్ రంగ అవుట్ లెట్లలో అమ్మకాలు తగ్గిపోయాయి. ప్రభుత్వ రంగ సంస్థల పెట్రోల్ పంపుల్లో అమ్మకాలు పెరిగాయి. కాగా మే నెలలో మూడు ప్రభుత్వ రంగ సంస్థలైన ఐ.ఓ.సీ, బీబీసీఎల్, హెచ్ఐసీఎల్ లో పెట్రోల్ అమ్మకాలు 4.8 శాతం, డీజిల్ అమ్మకాలు 6.4 శాతం మేర పెరిగాయి. ఈ క్రమంలో రిటైల్ సరఫరాకు అంతరాయం కలగకుండా ఉండేందుకు కేంద్ర పెట్రోలియం, సహజ వాయువుల మంత్రిత్వ శాఖ తాజాగా ఆదేశాలు జారీ చేసింది. పరిశ్రమలు, వాణిజ్య

అవసరాల కోసం వినియోగదారులు రిటైల్ పెట్రోల్ బంకుల్లో ఇంధనం కొనుగోలు చేయకుండా నిషేధం విధిస్తూ నిర్ణయం తీసుకుంది. బల్క్ సంస్థలు చైనీస్ నుంచే వారు పెట్రోల్, డీజిల్ కొనుగోలు చేయాలని వెల్లడించింది. అంతేకాకుండా పెట్రోల్ బంకుల వద్ద ఒక వాహనానికి రోజు ఒక క్రస్టమర్ కు రోజుకు 200 లీటర్లకు మించి డీజిల్ కు విక్రయంవద్దని ఆదేశాలిచ్చింది. ఈ డీజిల్ కు ధృవీకరించబడని నిష్పత్తి చేసింది. ఈ ఆదేశాలను త్వరలో 90 రోజుల వరకు అమల్లో ఉంటాయని చెప్పింది. అవసరమైతే పరిస్థితిని బట్టి పొడిగిస్తామని ప్రకటించింది. ప్రపంచంలోని కొన్ని ప్రాంతాలను ప్రభావితం చేస్తున్న ప్రస్తుత భౌగోళిక రాజకీయ పరిస్థితి కారణంగా ఈ చర్య అవసరమైందని కేంద్ర పెట్రోలియం, సహజ వాయువుల మంత్రిత్వ శాఖ తెలిపింది. ఈ పరిస్థితి అంతర్జాతీయ పెట్రోలియం సరఫరా గొలుసులు, షిప్పింగ్ లాజిస్టిక్స్, పెట్రోలియం ఉత్పత్తుల లభ్యతపై ప్రతికూల ప్రభావం చూపిందని స్పష్టం చేసింది. ఇంధన నిల్వలు, ట్యాక్ మార్కెటింగ్, అసెంబ్లీ కు సేకరణ, మళ్లించు వంటి విషయానికి సంబంధించిన ఈ ఉత్పత్తును అమలు చేయడానికి అవసరమైన అన్ని చర్యలు తీసుకోవాలని రాష్ట్ర ప్రభుత్వాలకు, కేంద్రపాలిత ప్రాంతాలను ఆదేశించింది.

మళ్లీ మొదలైన ఎల్ నిసో



పసిఫిక్ మహాసముద్రంలో భూమధ్యరేఖకు దగ్గరగా ఉన్న ప్రాంతంలో ప్రస్తుతం ఎల్ నిసో పరిస్థితులు ఉన్నాయని భారత వాతావరణ శాఖ (ఐఎండీ) శుక్రవారం తెలిపింది. రానున్న వర్షాకాలం(నైరుతి రుతుపవనాల కాలం)లో ఇది మరింత బలవడే అవకాశం ఉందని పేర్కొంది. ఐఎండీ తన జూన్ 2026 ఎన్ఎస్ (ఈఎన్ఎస్ఓ), ఇండియన్ ఓపెన్ డ్రైపోల్ (ఐఓడీ) బులెటిన్ లో ఈ వివరాలు వెల్లడించింది. పసిఫిక్ మహాసముద్ర మధ్య, తూర్పు ప్రాంతాల్లో సముద్ర ఉపరితల ఉష్ణోగ్రతలు పెరిగాయని, ఇవి ఎల్ నిసో ఏర్పడడానికి కార్యాచరణ సాధ్యమని దాటిపోయాయని పేర్కొంది. దీనినికనుగుణంగానే వాతావరణంలో కూడా మార్పులు వచ్చాయని తెలిపింది. సముద్రం, గాలి కలిసి పనిచేసే తీరును బట్టి చూస్తే, ప్రస్తుతం భూమధ్య రేఖకు దగ్గరగా ఉన్న పసిఫిక్ మహాసముద్ర ప్రాంతంలో ఎల్ నిసో లక్షణాలు స్పష్టంగా కనిపిస్తున్నాయని భారత వాతావరణ శాఖ పేర్కొంది. ‘మాన్ సూన్ మిషన్ కప్పల్డ్ ఫోర్?కాన్స్ సిస్టమ్’ అంచనాల ప్రకారం, ఈ వర్షాకాలంలో ఎల్ నిసో పరిస్థితులు ఇంకా పెరిగే అవకాశం ఉందని తెలిపింది. వాస్తవానికి 2026 జూన్?లో సముద్ర ఉపరితల ఉష్ణోగ్రతలు ఈ పరిమితిని దాటేలాంటివి ఎంపీ తన బులెటిన్?లో పేర్కొంది. ఈ వాతావరణ మార్పును కొలిచే ‘నిసో 3.4 ఇండెక్స్’ మూడు నెలల సగటు ఉష్ణోగ్రత 0.5 సీ కంటే పైకి రికార్డ్ అయ్యిందని తెలిపింది. ఇది ఎల్ నిసో ప్రారంభమైంది అనడానికి సంకేతమని స్పష్టం చేసింది. అంతేకాదు సముద్ర పైభాగంలోనే కాకుండా, లోపలి పొరల్లోనూ ఉష్ణోగ్రతలు ఎక్కువగా ఉన్నాయని, రానున్న నెలల్లో ఈ వేడి నీరు పైకి వచ్చి ఎల్ నిసోను మరింత బలోపేతం చేస్తుందని ఐఎండీ గుర్తించింది.

భారత్ పై ఈ ఎల్ నిసో ప్రభావం ఎంత?

ఎల్ నిసో అనేది పసిఫిక్ మహాసముద్రంలో వేడి పెరడం వల్ల వచ్చే ఒక సహజమైన వాతావరణ మార్పు. భారతదేశానికి సంబంధించి చూసుకుంటే, 2000వ సంవత్సరం తర్వాత అంటే 2002, 2009, 2015, 2023లో ఎల్ నిసో తరహా వాతావరణ మార్పులు వచ్చాయి. సాధారణంగా ఈ ఎల్ నిసో సమయంలో దేశంలో రుతుపవనాలు బలహీనపడడం, తక్కువ వర్షాలు కురవడం, ఎక్కువ ఉష్ణోగ్రతలు సమూహ కావడం, వర్షాలు లేకుండా పొడి వాతావరణం ఏర్పడడం లాంటివి జరుగుతుంటాయి. మరి ముఖ్యంగా కొన్ని సంవత్సరాలను కరవు వచ్చే ప్రమాదం కూడా ఉంటుంది. అయితే భారతదేశ వర్షపాతాన్ని కేవలం ఎల్ నిసో ఒక్కటే ప్రభావితం చేయదని ఐఎండీ స్పష్టం చేసింది. ప్రస్తుతం హిందూ మహాసముద్రంలో ‘ఇండియన్ ఓపెన్ డ్రైపోల్’ (ఐఓడీ) సాధారణ స్థితిలోనే ఉందని తెలిపింది. అందువల్ల ఎల్? నిసో ప్రభావాన్ని తగ్గించడంలో, పెంచడంలో దీని పాత్ర చాలా పరిమితం అని పేర్కొంది. పసిఫిక్ మహాసముద్రంలో మారుతున్న పరిస్థితులను తాము నిరంతరం గమనిస్తూ, ప్రతి నెలా తాజా సమాచారాన్ని అందిస్తామని ఐఎండీ పేర్కొంది.

ఎల్ నిసో ఏర్పడినప్పుడు ఏం జరుగుతుంది?

సాధారణంగా తీవ్రమైన ఎల్ నిసో ఏర్పడినప్పుడు, ప్రపంచంలోని పలు ప్రాంతాల్లో భిన్నమైన పరిస్థితులు తలెత్తతాయి. దక్షిణ అమెరికా, ఆగ్నేయాసియా, ఆస్ట్రేలియాలోని చాలా ప్రాంతాల్లో తీవ్రమైన కరవు, కార్మిచ్చులు వస్తాయి. అదే సమయంలో అమెరికాలోని దక్షిణ ప్రాంతాల్లో భారీ వర్షాలు కురిసి రుతుల ముందేమిత్తూ, ముఖ్యంగా భారత్ విషయానికొస్తే, ఎల్ నిసో కారణంగా రుతుపవనాలు తీవ్రంగా బలహీనపడతాయి. దీనివల్ల వర్షపాతం తగ్గిపోతుంది. ఈ పరిణామాల వల్ల ప్రపంచవ్యాప్తంగా వ్యవసాయ రంగం కుదేలై పంట దిగుబడులు తగ్గిపోతాయి. ఆహార ధరలు అత్యధికంగా తాకుతాయి. సపై చైనా దెబ్బతిని, ఆర్థిక వ్యవస్థలకు లక్షల కోట్ల నష్టం వాటిల్లుతుందని నిపుణులు చెబుతున్నారు. మనీషి స్పష్టమైన వాతావరణ మార్పులకు, ప్రకృతి సహజ సిద్ధంగా ఏర్పడే ఈ ఎల్ నిసో కలిస్తే ఎలాంటి విపత్తులు వస్తాయోనని శాస్త్రవేత్తలు భయపడుతున్నారు. ఈ ఎల్ నిసో దెబ్బకి వచ్చే 2027 సంవత్సరం చరిత్రలోనే అత్యంత వేడి సంవత్సరంగా రికార్డు సృష్టించే అవకాశం ఉంది.

నీట్ రీ ఎగ్జామ్ లో మార్పులు

వైద్యవిద్యా కోర్సుల్లో ప్రవేశాల కోసం నిర్వహించనున్న నీట్ రీ ఎగ్జామ్ 2026లో జాతీయ పరీక్షల సంస్థ-చీఫా కొన్ని మార్పులు చేసింది. ఈ నెల 21న దేశవ్యాప్తంగా నీట్ పరీక్ష జరగనుండగా విద్యార్థుల సౌకర్యార్థం సమయాన్ని మరో 15 నిమిషాలు పొడిగించింది. ఈ నెల 21 మధ్యాహ్నం 2గంటల నుంచి 5 గంటల 15 నిమిషాల వరకు పరీక్ష జరుగుతుందని చీఫా ప్రకటించింది. మొత్తంగా ఈ పరీక్ష 195 నిమిషాల పాటు జరగనుంది. పరీక్ష ప్రారంభానికి ముందు, ముగిసిన తర్వాత ఇన్వెజిలేషన్ ప్రక్రియకు పెంచిన సమయం ఉపయోగపడుతుందని తెలిపింది. అభ్యర్థులు నుంచి గత కొన్నేళ్లగా వచ్చిన అభిప్రాయాలను పరిగణనలోకి తీసుకున్న తర్వాత ఈ మార్పులు చేశామని చీఫా తెలిపింది. రఫ్ వర్క్ కోసం ఇచ్చే పేజీలను రెడ్డింపు చేసినట్లు వెల్లడించింది. ప్రశ్నపత్రం బుక్ లెట్ లో రఫ్ వర్క్ కోసం ఇప్పటివరకూ రెండు పేజీలు ఇస్తుండగా ఈసారి 4 పేజీలు ఇవ్వనున్నట్లు చీఫా పేర్కొంది. ఎడమచేతి వాటం ఉన్న విద్యార్థులకు ఉపయోగపడేలా ప్రశ్నపత్రం మొదట్లో, చివరలో రెండే రఫ్ పేజీలను ఏర్పాటు చేసినట్లు వివరించింది. గతంలో, రఫ్ వర్క్ పేజీలు కేవలం ప్రశ్నపత్రం బుక్ లెట్ లో చివరలో మాత్రమే ఉండేవి. సవరించిన విధానం ప్రకారం, సూచనల పేజీ తర్వాత వెంటనే రెండు రఫ్ వర్క్ పేజీలు ఉంటాయి, అలాగే మరో రెండు అదనపు పేజీలు బుక్ లెట్ లో చివరలో ఉంటాయి. ఈ కొత్త విధానం ప్రశ్నపత్రం ఇంగ్లీష్, ప్రాంతీయ భాషా వెర్షన్లు రెండింటిలోనూ ప్రవేశపెట్టారు. “పరీక్ష ప్రారంభం, ముగింపులో ఉండే ఇన్వెజిలేషన్ ప్రక్రియ (ఉదాహరణకు సంతకాలు చేయడం వంటివి) తమ అసలు పని సమయాన్ని తగ్గిస్తున్నాయని అభ్యర్థులు గతంలో భావించేవారు. ఆ సమయాన్ని కూడా పరిగణనలోకి తీసుకునేలా సమయ వ్యవధిని రూపొందించారు. ఈ ప్రక్రియలతో సహా మొత్తం సమయాన్ని 195 నిమిషాలుగా నిర్ణయించారు. అభ్యర్థులు లెక్కలు, విశ్లేషణలు చేసుకోవడానికి వీలుగా ప్రశ్నపత్రం బుక్ లెట్ లో రఫ్-వర్క్ కోసం కేటాయించిన పేజీల సంఖ్యను రెండు పేజీల నుంచి నాలుగు పేజీలకు పెంచారు. ఇప్పుడు బుక్ లెట్ లో ముందు, వెనుక భాగాల్లో రఫ్-వర్క్ పేజీలు అందుబాటులో ఉంటాయి. దీనివల్ల ప్రతి అభ్యర్థి సౌకర్యవంతంగా పరీక్ష రాయవచ్చు. ముఖ్యంగా మొత్తం అభ్యర్థుల్లో దాదాపు 10శాతం మంది ఉండే అదనపు పేజీ అందు అభ్యర్థులకు ఇది ఎంతో సహాయపడుతుంది.” “పరీక్షా విధానంలో చేసే చిన్న, అలోచనాత్మకమైన మార్పులు కూడా అత్యంత కీలకమైన పరీక్షా సమయంలో అభ్యర్థి సౌకర్యంలో గణనీయమైన మార్పును తీసుకురాగలవు. చీఫా (ఐ+) 2026 పరీక్షను పాఠదర్శకంగా, సురక్షితంగా అభ్యర్థులకు అనుకూలమైన రీతిలో నిర్వహించడానికి, అలాగే ఈ పరీక్షకు హాజరయ్యే లక్షలాది మంది ఆశావహాల కోసం పరీక్షా విధానాన్ని నిరంతరం మెరుగుపరచడానికి తమకున్న నిబద్ధతను చీఫా పునరుద్ఘాటించింది.” అని ఆ సందర్భ ప్రకటనలో పేర్కొంది. ప్రతి సంవత్సరం పరీక్షకు హాజరయ్యే లక్షలాది మంది ఆశావహాల కోసం పరీక్షా అనుభవాన్ని మెరుగుపరచడం కొనసాగిస్తామని ఏజెన్సీ చెప్పింది. వాస్తవానికి మే 3న నీట్ జరగగా పరీక్ష ప్రశ్నపత్రం లీకేజీ వ్యవహారం తీవ్ర దుమారం సృష్టించింది. దీంతో ఎన్ టీఎం పనితీరుపై పెద్ద అత్యుచ విమర్శలు వచ్చాయి. ప్రశ్నపత్రం లీకేజీ కారణంగా దానిని రద్దుచేసి, జూన్ 21న మళ్లీ నిర్వహిస్తోంది. ఈ క్రమంలో కేంద్ర విద్యాశాఖ మంత్రి ధర్మేంద్ర ప్రధాన్? రాజీనామా చేయాలని ప్రతిపక్షాలు డిమాండ్ చేశాయి. నీట్ పేపర్ లీకేజీ వ్యవహారంపై కేసు సమూహ చేసిన సీబీబి ప్రస్తుతం దర్యాప్తు కొనసాగిస్తోంది.

గ్రామాల నుంచే నాయకత్వం రావాలి

-మొదటిపేజీ తరువాయి

రాజ్యాంగం, చట్టాలను కట్టడిగా చదివానని పవన్ తెలిపారు. ఆ తర్వాత గ్రామాల్లో పరిస్థితులు ఎలా ఉన్నాయో గమనించారు. అప్పుడు ఎన్నో కఠోర వాస్తవాలు తెలిశాయన్నారు. "గ్రామాల్లో కనీసం టీచింగ్ పాఠశాల కోసుగోలు చేయడానికి కూడా డబ్బులేవని మొదటి సమస్య విన్నాను. గ్రామ పంచాయతీలకు రావాల్సిన నిధులు ఎప్పుడో ఆగిపోయాయని తెలిసింది. నిధులు లేకపోవడంతో గ్రామస్థాయి పరిపాలన తీవ్రంగా బలహీనపడిందని అధికారులు వాపోయారు. నిధుల కొరతతో పాటు, ఎవరి బాధ్యతలు ఏమిటనే దానిపై కూడా కనీస స్పష్టత లేకపోయింది" అని ఆయన ఆవేదన వ్యక్తం చేశారు.

గ్రామస్థాయి వ్యవస్థ బలోపేతానికి ప్రభుత్వం అత్యంత నిబద్ధతతో పని చేస్తోందని పవన్ స్పష్టం చేశారు. గ్రామ సమస్యలకు పరిష్కారం ఆ గ్రామంలోనే జరగాలని ఆయన ఆకాంక్షించారు. గ్రామస్థాయిలో పూర్తికావాల్సిన పనులు ఎట్టి పరిస్థితుల్లోనూ మందల స్థాయికి వెళ్లకూడదని స్పష్టం చేశారు. "గ్రామాల నుంచి బలమైన నాయకత్వం రావాలి. అప్పుడే మార్పు మొదలవుతుంది. రైతు ఆశలు, మహిళల ఆత్మవిశ్వాసం, యువత ఉపాధి, ఇవన్నీ గ్రామ పంచాయతీ ద్వారానే ప్రారంభం కావాలి. పంచాయతీరాజ్ సంస్కరణ"



కోసం గతంలో ఎన్నో కమిటీలు వచ్చాయని పవన్ గుర్తు చేశారు.

"కూటమిలో భాగంగా జనసేన కేవలం 21 సీట్లతో సర్దిపెట్టుకున్న సందర్భంలో చాలామంది విమర్శించారు. కానీ, ప్రజల ఆశీర్వాదంతో మేము వంద శాతం ప్రైవేట్ రోడ్ల సాధించాం. పోలీస్ చేసిన ప్రతి చోటా గెలిచాం. ఎన్నికల్లో ప్రజలకు ఇచ్చిన ప్రతి హామీని ఇప్పుడు అమలు చేస్తున్నాం. రెండేళ్ల క్రితం ప్రజలు మాకు కేవలం అధికారం ఇవ్వలేదు, బాధ్యత అప్పగించారు".

ప్రజలు కేవలం ఓటేయరు, చరిత్ర రాస్తారు
ప్రజాస్వామ్యంలో అంతిమ న్యాయనిర్ణేతలు ప్రజలే అని పవన్

కల్యాణ్ స్పష్టం చేశారు. "ప్రజలు కేవలం ఓటు మాత్రమే చేయరు. వాళ్లు చరిత్రను కూడా రాస్తారు. ప్రజలు మౌనంగా కనిపించినా సరే, సమయం వచ్చినప్పుడు ఆ చరిత్రను మార్చగలరని నిరూపించారు. 2024 ఎన్నికల్లో ప్రజలు ఇచ్చిన తీర్పుతో రాష్ట్రానికి మళ్లీ కొత్త ఆశలు వచ్చాయి. ఆ తీర్పు రానున్న ఒక తరం భవిష్యత్తుకు గొప్ప సమృద్ధి కలిగింది. ఈ చారిత్రక విజయానికి కారణమైన ప్రతి ఒక్కరికీ నా కృతజ్ఞతలు" అని పవన్ తెలిపారు.

'స్టీల్ ఫ్లాంట్ ప్రైవేటీకరణ ఆపాం'

జాతీయ రాజకీయాలు, రాష్ట్ర ప్రయోజనాలపైనా పవన్ కల్యాణ్ మాట్లాడారు. ఎన్నికైన ప్రధానిగా నిరంతరాయంగా సుదీర్ఘకాలం కొనసాగుతున్న సరేంద్ర మోదీకి ఆయన అభినందనలు తెలిపారు. "ఎన్నియే వజ్రాల సమృద్ధి కృషితో విశాఖ స్టీల్ ఫ్లాంట్ ప్రైవేటీకరణ ఆపాలిగా ఆమగలిగాం. అయితే, దురదృష్టవశాత్తు స్టీల్ ఫ్లాంట్లో ప్రస్తుతం జరిగి 8 మంది ప్రాణాలు కోల్పోవడం బాధాకరం" అన్నారు. ఆ దుర్ఘటన జరిగినందు వల్లే, 9వ తేదీన జరగాల్సిన ఈ కార్యక్రమాన్ని వాయిదా వేసి ఇవాళ జరుపుకుంటున్నామని పవన్ కల్యాణ్ స్పష్టం చేశారు.

పోరాటం ఆగదు.. మోసాలను నిలదీస్తాం

తాడేపల్లి: "చంద్రబాబు వెన్నుపోటుకు రెండేళ్లు" కార్యక్రమం సక్సెస్ ఫుల్లై వైఎస్సార్ సీట్ అధినేత, మాజీ ముఖ్యమంత్రి వైఎస్ జగన్మోహన్ రెడ్డి హార్డు వ్యక్తం చేశారు. ప్రజల తరఫున పోరాటం ఆగదు.. మోసాలను నిలదీస్తాం అంటూ ఆయన ట్వీట్ చేశారు. 2YearsForCBNBackStabbing హ్యాష్ ట్యాగ్ తో ఎక్స్ ట్లో వైఎస్ జగన్ పోస్ట్ చేశారు. రెండేళ్ల 'నారాసుర' పాలన-రాష్ట్రానికి, ప్రజలకు వెన్నుపోటు.. రాష్ట్రాన్ని ప్రజాస్వామ్యానికి అడ్డం చట్టాయని ఆయన ట్వీట్ చేశారు. "రెండేళ్ల క్రితం చంద్రబాబు ప్రజల ముందుకు వచ్చి ఎన్నో హామీలు ఇచ్చారు. సూపర్ సిక్స్ అన్నారు.. సూపర్ సెవెన్ అన్నారు.. మొత్తం 143 హామీలు తన మేనిఫెస్టోలోను బాండ్ల రూపేనా, ప్రతి ఇంటికి వెళ్లి ఈ బాండ్లు రాని మరీ ఇచ్చారు! కానీ జగన్ రాష్ట్ర ప్రజలు ఒకటి ప్రశ్న అడుగుతున్నాడు... ఆ హామీలు ఏమయ్యాయి చంద్రబాబూ" అంటూ వైఎస్ జగన్ నిలదీశారు. "రైతులను మోసం చేశారు, మహిళలను మోసం చేశారు, యువతను మోసం చేశారు, విద్యార్థిని మోసం చేశారు. చివరకు ప్రతి కుటుంబాన్ని మోసం చేశారు. ఎన్నికల సమయంలో చెప్పిన మాటలకు, అధికారంలోకి వచ్చిన తర్వాత చేసిన పనులకు ఏమాత్రం పొంతనే లేదు. ప్రతి క్షణం మోసం, దగాయే, స్వార్థం మయమే!" అని వైఎస్ జగన్ దుయ్యబట్టారు. "ఈ రెండేళ్లలో రాష్ట్రం చూసింది అభివృద్ధి కాదు... పచ్చి అబద్ధాల ప్రచారం. సంక్షేమం కాదు... రాష్ట్ర ప్రజలు చూశారు మోసం! ప్రజాపాలన కాదు... రాజకీయ కక్షసాధింపులు, వివక్ష, అరాచకాలు, రెడ్డిబుక్ బ్యాంకాంగ్తో భయపడే పాలన. వ్యవస్థలన్నీ కుప్పకూలిపోయాయి. మహిళలకు, చిన్నారులకు రక్షణ అనేదే లేదు. పోలీసు సహా అన్ని వ్యవస్థలనూ భ్రష్టం పట్టింది. శాంతిభద్రతలను దారుణంగా దెబ్బతీశారు. జంగిల్ రాజ్ లా రాష్ట్రాన్ని నడుపుతున్నారు."



సొంత ప్రజలపై కక్షగట్టిన నాయకుల్ని ఏమంటాం?" అంటూ వైఎస్ జగన్ ఆగ్రహం వ్యక్తం చేశారు.

"అమరావతి నిర్మాణం పేరుతో అంతలేని అవినీతి. ఇసుక, మట్టి, లిక్విడ్, క్వార్ట్స్, లేట్ రైట్ అన్నీ మాఫియాలు నడుపుతున్నారు. రాష్ట్రాన్ని దోచుకుంటున్నారు. మరోవైపు ప్రజలపై భారం మాత్రం రోజు రోజుకూ పెరుగుతోంది. కరెంటు ఛార్జీలు పెరిగాయి, పెట్రోల్, డీజిల్ వ్యాట్లు పెరిగాయి, బస్సు ఛార్జీలు పెరిగాయి, నిత్యావసర వస్తువుల ధరలు పెరిగాయి, పన్నులు పెరిగాయి! కానీ ప్రజల ఆదాయం పెరగలేదు. ప్రతి కుటుంబం ఆర్థికంగా ఇబ్బందులతో సతమతమవుతోంది. దీనివల్ల ప్రజల జీవన ప్రమాణాలు పడిపోతున్నాయి. పేదరికం బుసలు కొడుతోంది. విద్యా రంగం దెబ్బతింది. వైద్య రంగం దెబ్బతింది. వ్యవసాయం సంక్షోభంలో ఉంది. ఏ పంటకూ గిట్టుబాటు ధరలేదు. నిరుద్యోగ యువతకు ఉద్యోగాలు ఇస్తామని చెప్పి ఆశలు చూపించారు. కానీ డీఎస్సీ నిర్వహణలో అక్రమాల,

అవకతవకలు, స్కామ్లతో యువత భవిష్యత్తును దారుణంగా దెబ్బతీశారు. ఉద్యోగాలు ఇవ్వలేకపోయారు, ఉపాధి అవకాశాలు కల్పించలేకపోయారు, సూపర్-6, సూపర్-7లో చెప్పిన హామీలు మోసాలగా మార్చారు! ప్రచార కార్యక్రమాలకు మాత్రం వందల కోట్ల రూపాయలు ఖర్చు చేస్తున్నారు. ..ఈ రోజు రాష్ట్రంలో ఏ వర్షాన్ని అడిగినా అసంతృప్తే కనిపిస్తోంది. ఏ కుటుంబాన్ని కలిసినా మోసపోయామనే బాధ వినిపిస్తోంది. ప్రతి ఇంట్లో చంద్రబాబు ప్రభుత్వ మోసాలు, వైఫల్యాల గురించే చర్చ జరుగుతోంది. అందుకే ఈరోజు రాష్ట్రవ్యాప్తంగా వైయస్సార్ సీట్ జరిగిన నెరసన రాష్ట్రాన్ని ప్రజల ఆవేదనకు, ఈ ప్రభుత్వం పట్ల వ్యతిరేకతకు అడ్డంపెట్టాయి. ప్రజల ఆగ్రహానికి ప్రతీకగా నిలిచాయి. ఈ పోరాటంలో ప్రజలకు తోడుగా పాల్గొన్న ప్రతి నాయకుడికీ, ప్రతి కార్యకర్తకు, యువతకు, ప్రజలకు నా హృదయపూర్వక అభినందనలు. ..చంద్రబాబుకి ఒక్కో చెప్పాలనుకుంటున్నాను. అబద్ధాలతో కొంతకాలం ప్రజలను మోసం చేయవచ్చు. కానీ ఎప్పటికీ మోసం చేయలేరు. ప్రజలు అన్నీ గమనిస్తున్నారు. ప్రతి హామీని గుర్తుంచుకున్నారు. ప్రతి మోసాన్ని లెక్కపెడుతున్నారు. ఈ 'నారాసుర పాలన'కు వ్యతిరేకిగా ప్రజల తరఫున మా పోరాటం ఆగదు. మోసాలను నిలదీస్తాం. స్వామీలను, మీ అన్యాయాలను ప్రశ్నిస్తాం! ప్రజల గొంతుకగా నిలబడతాం. అన్నివర్గాల ఆందోళన, ప్రజాబలంతో, దేవుడి దయతో ఈ దుర్భాగ ప్రభుత్వం గద్దెదిగక తప్పదు" అంటూ వైఎస్ జగన్ పేర్కొన్నారు.

ప్రమాదంలోనూ... రాజకీయమా

విశాఖపట్టణం : స్వతంత్ర దేశంలో చావు కూడా పెట్టాలంటే అన్నట్టుగా వైసీపీ నాయకులకు ఎక్కడ ఎలా వ్యవహరించాలో తెలియదం లేదన్న విమర్శలు వస్తున్నాయి. విశాఖ స్టీల్ ఫ్లాంట్లో ఘోర ప్రమాదం జరిగి 8 మంది మృతి చెందింది ఏషియన్ రాష్ట్ర వ్యాప్తంగా అందరికీ కలిపి వేస్తోంది. ఈ నేపథ్యంలో ఆయా కుటుంబాలను పరామర్శించేందుకు వెళ్లిన మంత్రి నారా లోకేష్.. వారిలో భరోసా నింపే ప్రయత్నం చేశారు. ప్రభుత్వం అందగా ఉంటుందని తెలిపారు.కానీ.. దీనిని కూడా వైసీపీ నాయకులు రాజకీయాలకు వాడేసుకునే ప్రయత్నం చేయడం గమనార్హం. వాస్తవానికి ఇలాంటి ఘటనలు జరిగినప్పుడు అందరూ కలిసిడిగా వ్యవహరించి.. బాధితులకు అండగా.. వారికి భరోసా కల్పించేలా వ్యవహరించాలి. కానీ, దీనికి భిన్నంగా వైసీపీ నాయకులు నారా లోకేష్ పర్యటనపై విమర్శలు చేశారు. బాధితుల కుటుంబాలకు కోటి రూపాయల పరిహారం ప్రకటించాలన్న కార్మిక సంఘాలను నారా లోకేష్ ఏదో అన్నారు.. లోకేష్ నియంతలకు వ్యవహరిస్తున్నారని వైసీపీ మాజీ మంత్రి గుడివారి అమర్త్య వ్యాఖ్యానించారు.వాస్తవానికి కార్మికుల పక్షాన, ఉద్యోగుల పక్షాన, మరీ ముఖ్యంగా బాధితుల పక్షాన నిలబడడాన్ని ఎవరూ తప్పు బట్టరు. ప్రభుత్వాన్ని ప్రశ్నించవచ్చని కూడా ఎవరూ అనరు. అంతేకాదు.. బాధితులకు సాధ్యమైనంత ఎక్కువ మొత్తంలో పరిహారం ఇప్పించే ప్రయత్నం చేయడాన్ని కూడా ఎవరూ తప్పుగా చూడరు. వైసీపీ స్థానంలో టీడీపీ ఉన్నా.. బాధితుల పక్షానే నిలబడుతుంది. కానీ.. దీనికి కూడా సమయం, సందర్భం అంటూ ఒకటి ఉంటుంది. విశాఖ ఫ్లాంట్ ఘటనలో తప్పు ప్రభుత్వాలేనా? అంటే కాదు.ఇది ప్రమాదవశాత్తు జరిగిందని సాక్షాత్తు కేంద్ర మంత్రి చెప్పారు. పోనీ.. ఈ ఘటన.. ప్రభుత్వ నిబంధనల ఉల్లంఘనల కారణంగా జరిగిందా? అంటే.. దీనికి రాష్ట్ర స్థాయికు సంబంధం లేదు. అయినప్పటికీ.. ఈ ఘటనను ప్రభుత్వానికి, ముఖ్యంగా మంత్రి లోకేష్ కు ముడిపెట్టి.. గుడివారి అమర్త్య వ్యాఖ్యలు చేయడం.. బాధితులను పరామర్శించడాన్ని కూడా తప్పుపట్టేలా మాట్లాడడం వంటివి సరికావని అంటున్నామనివైసీపీ ఉంటే.. సమయం చూసుకుని ప్రభుత్వానికి నూచనలు చేయాలి.. ప్రతిపక్ష(ప్రధానకారు) పార్టీగా వైసీపీ తరఫున కూడా బాధితులను ఆదుకునేందుకు ప్రయత్నించవచ్చని చెబుతున్నారు. కానీ, ఈ బాధ్యతలను మరిచిన గుడివారి..



మిడియా సమావేశాలు పెట్టి మంత్రిని విమర్శించడమే పనిగా ట్వీట్ చేసిన విశాఖ నాసలే.. సన్నిహితున్నారు **టీడీపీ, జనసేన** ఏపీ డిప్యూటీ సీఎం పవన్ కల్యాణ్, మంత్రి నారా లోకేష్లు.. కూటమి ప్రభుత్వంలో కీలక రోల్ పోషిస్తున్న విషయం తెలిసిందే. జనసేన పార్టీ అధినేతగా పవన్ కల్యాణ్, టీడీపీ జాతీయ వర్కింగ్ ప్రెసిడెంట్ గా నారా లోకేష్ వ్యవహరిస్తున్నారు. తాజాగా తొలిసారి ఒకే సమయంలో ఇద్దరు నేతలుకూడా విశాఖలో పర్యటించారు. సోమవారం సాయంత్రం విశాఖలో స్టీల్ ఫ్లాంట్ జరిగిన ఘోర ప్రమాదంలో 8 మంది మృతి చెందడం తో పాటుపలువురు గాయపడ్డారు. వీరిని పరామర్శించేందుకు ఇరువురు నాయకులు విశాఖలో పర్యటించారు.రష్యా పర్యటనకు వెళ్లిన.. మంత్రి నారా లోకేష్.. ఈ రోజు ఉదయమే.. హైదరాబాద్ కు చేరుకున్నారు. ఈ క్రమంలో ఆయన విదేశీ పర్యటన బదలించి మంగళవారం రెస్ట్ తీసుకోవాలని, కుటుంబ సభ్యులతో గడపాలని అనుకున్నారు. కానీ, విశాఖలో జరిగిన దుర్ఘటనతో ఆయన ఉదయం 10 గంటలకే హైదరాబాద్ నుంచి నేరుగా విశాఖకు చేరుకున్నారు. ఇక, జనసేన అధినేత పవన్ కల్యాణ్.. కూడా మంగళగిరి నుంచి నేరుగా విశాఖకు చేరుకుని.. బాధితులను

పరామర్శించారు.విశాఖ స్టీల్ ఫ్లాంట్ బాధితుల పరామర్శకు పవన్ ముఖ్యమంత్రి పవన్ కల్యాణ్, మంత్రి నారా లోకేష్లు వచ్చినా.. ఇద్దరూ ఎలాంటి గందరగోళానికి తావివ్వకుండా.. పనిని పంచుకున్నట్లు స్పష్టమైంది. మంత్రి లోకేష్.. నేరుగా ఈ ఘటనలో మృతి చెందిన వారి కుటుంబాలను పరామర్శించేందుకు వెళ్లారు. వారితో మాట్లాడి.. ఓదార్చారు. వారితో కలిసి కూర్చుని వారి బాధను పంచుకున్నారు. బాధితుల కుటుంబ సభ్యులకు డైర్యం సూచించారు.ఇక, పవన్ కల్యాణ్.. మంగళగిరి నుంచి నేరుగా విశాఖకు చేరుకున్నా.. అక్కడి నుంచి ప్రమాదంలో తీవ్రంగా గాయపడి వైద్యశాలలో చికిత్స పొందుతున్న వారి వద్దకు వెళ్లారు. వారిని పరామర్శించారు. వారికి అందుతున్న వైద్యాన్ని, ప్రస్తుత ఆరోగ్య పరిస్థితిని అడిగి తెలుసుకున్నారు. బాధితులతో నేరుగా మాట్లాడి వారి నుంచి కొంత సమాచారం తెలుసుకున్నారు. వారికి వైద్యం చెప్పారు.ప్రభుత్వం అందగా ఉంటుందని పేర్కొన్నారు. కాగా.. ఇరువురు నేతలు.. వేర్వేరుగా మిడియాతో మాట్లాడారు. నిజానికి ఇలాంటి ఘటనలు జరిగినప్పుడు నాన్ ఫ్లాన్ గా వ్యవహరించే పరిస్థితి ఉంటుంది. కానీ, పవన్, లోకేష్లు బాధితుల పరామర్శలో భాగం అయ్యే విషయంలో జాగ్రత్తలు తీసుకుని విమర్శలకు తావులేకుండా వ్యవహరించారు.

అన్నీ తాకట్టు పెట్టేవాళ్లకు మాట్లాడే అర్హత లేదు

-మొదటిపేజీ తరువాయి

సమీపంలోని దామినేడులో ఏర్పాటు చేసిన బహిరంగ సభలో సీఎం చంద్రబాబు, డిప్యూటీ సీఎం పవన్ కల్యాణ్, మంత్రి లోకేష్, టీజేపీ రాష్ట్ర అధ్యక్షుడు మాధవ్, కూటమి నేతలు పాల్గొన్నారు. అలాగే కేంద్ర మంత్రులు రామ్మోహన్ నాయుడు, పెమ్మసాని చంద్రశేఖర్, రాష్ట్ర మంత్రులు, ఎంపీలు, ఎమ్మెల్యేలు పాల్గొన్నారు.

నా రాజకీయ ప్రయాణం తిరుపతిలోనే

ఈ సందర్భంగా సీఎం చంద్రబాబు మాట్లాడుతూ, "నా రాజకీయ ప్రయాణం తిరుపతిలోనే మొదలు పెట్టా. ఇదే రోజున నాలుగోసారి ముఖ్యమంత్రిగా ప్రమాణస్వీకారం చేశా. రెండేళ్లయింది. రాష్ట్రాన్ని గెలిపిద్దామని 2024 ఎన్నికల్లో మోడి, పవన్, నేను కలిశాం. ప్రజల ఆశీర్వాదంతో కూటమి ప్రభుత్వం అధికారంలోకి వచ్చింది. విభజన వల్ల కొంత నష్టపోతే, గత ప్రభుత్వం వల్ల పూర్తిగా నష్టపోయాం. 2019లో ప్రజావేదిక కూల్చివేతతో విద్యుసం ప్రారంభమైంది. విద్యుసం పాలన వల్ల వ్యవస్థలన్నీ నిర్వీర్యమయ్యాయి. గత ప్రభుత్వ విద్యుసంతో పారిశ్రామికవేత్తలు రాష్ట్రం నుంచి వెళ్లిపోయారు. తప్పుడు కేసులు పెట్టి జైళ్లకు పంపి వేధించారు. ఒక్క నోటీసు కూడా ఇవ్వకుండా నన్ను 53 రోజులు జైల్లో ఉంచారు. పవన్ కల్యాణ్ ను అడుగుడుగునా అడ్డుకొని వేధించారు. మూడు రాజధానుల పేరుతో మూడుముక్కలాట అడి చిన్న పెట్టారు" అని చంద్రబాబు విమర్శించారు.

వెంటిలేటర్ పై ఉన్న రాష్ట్రానికి ఆక్సిజన్

ఎన్నికల్లో విజయం చూసి పొంగిపోతే, రాష్ట్ర దుస్థితి చూసి కుంగిపోతేదని చంద్రబాబు అన్నారు. హంద్రీనీవా పూర్తి చేసి కుప్పానికి నీళ్లు తీసుకొచ్చామని గుర్తుచేశారు. ఈ ఏడాది కలాజీ డ్యామ్ కు నీరు తీసుకొచ్చి, శ్రీశైలం మల్లన్న, తిరుపతి వెంకన్నను కలుపుతామన్నారు. అన్ని రంగాలపై ఏడు శ్మేతపత్రాలు విడుదల చేశాం, ప్రజా ప్రభుత్వం నడిపించే వ్యక్తిగా అన్ని వివరాలు బహిష్కరణకు ఉంటాయన్నారు. దబాల్ అంజన్ సర్కారు వల్ల ప్రయోజనాలు ఇవాళ చూస్తున్నామని తెలిపారు. వెంటిలేటర్ పై ఉన్న రాష్ట్రానికి ఆక్సిజన్ ఇచ్చి కేంద్రం బతికించేదని తెలిపారు. ఎన్ని ఆర్థిక ఇబ్బందులు ఉన్నా, ఇచ్చిన హామీలు నెరవేరుస్తున్నామన్నారు. "పోలవరం, అమరావతి, విశాఖ స్టీల్ ఫ్లాంట్, రైల్వే జోన్ సహా అనేక విషయాల్లో కేంద్రం అందగా నిలిచింది. విశాఖ, అమరావతి, తిరుపతి కేంద్రంగా అన్ని జిల్లాలను అభివృద్ధి చేస్తున్నాం. అన్ని నియోజకవర్గాలను అభివృద్ధి చేస్తాం. ఎన్టీఆర్ భరోసా దేశంలోనే అతిపెద్ద సంక్షేమ కార్యక్రమం. గిట్టుబాటు ధర లేకపోతే రైతులను ఆదుకునే కార్యక్రమాలు చేస్తున్నాం. ఏ4 ద్వారా ఆర్థిక అసమానతలు తగ్గిస్తున్నాం. ఓటమి ఎరుగని నాయకుడు సరేంద్రమోడి. గుజరాత్, ఢిల్లీలో మోడి అనేక కార్యక్రమాలు చేయగలిగారు. 12 ఏళ్లలో ప్రధాని మోడి సారథ్యంలో దేశం అభివృద్ధివైపు దూసుకెళ్లింది".

-చంద్రబాబు, సీఎం

రాష్ట్రవ్యాప్తంగా మోగిన బడి గంట

-మొదటిపేజీ తరువాయి

వాయిస్తూ విద్యార్థులతో కలిసి టీచర్లు నృత్యం చేశారు.

మంగళవాద్యాలతో పాఠశాలకు

అంటేడ్యూర్ కోసనీమ జిల్లాలో నూతన విద్యా సంవత్సరం ప్రారంభం సందర్భంగా, తొలిరోజు బడులకు పిల్లలు హూహూగా హాజరయ్యారు. పాఠశాలల వద్ద ముగ్గులు వేసి తోరణాలు కట్టి మరీ విద్యార్థులకు స్వాగతం పలికారు. జిల్లాలో 1551 సర్కారు బడులు ఉండగా, సుమారు 40 శాతం మంది పిల్లలు తొలిరోజు బడులకు వచ్చినట్లు అధికారులు తెలిపారు. పాఠ్య పుస్తకాలు, డిక్షనరీలు విద్యార్థులకు ఇచ్చేందుకు సిద్ధం చేసినట్లు తెలిపారు. ఆత్రేయపురం మండలంలో ప్రధాన ఫౌండేషన్ ప్రభుత్వ పాఠశాల ప్రధానోపాధ్యాయుడు చింతా శ్యామ్ కుమార్ పాఠశాల ప్రారంభోత్సవం సందర్భంగా 'మన బడి - మన పండుగ' కార్యక్రమాన్ని విస్తృత రీతిలో నిర్వహించారు. ఉదయమే చిన్నారుల ఇంటికి వెళ్లి స్యామ్ ప్రత్యేకంగా తయారు చేసిన 'మన బడి - మన పండుగ' కిరీటాన్ని వారికి ధరింపజేశారు. తర్వాత మంగళవాద్యాల మధ్య విద్యార్థులను పాఠశాలకు తీసుకొచ్చారు.

మంత్రి లోకేష్ శుభాకాంక్షలు

పార్వతీపురం మన్యం జిల్లాలో వేసవి సెలవుల తర్వాత విద్యార్థులు బడిబాట పట్టారు. మామిడి తోరణాలు కట్టి ఉత్సాహకరమైన వాతావరణంలో ఉపాధ్యాయులు బడిలోకి పిల్లలను ఆహ్వానించారు. జిల్లా కేంద్రంలోని ప్రభుత్వ ఉన్నత పాఠశాలను, విద్యాశాఖ అధికారి బ్రహ్మాజీ రావు సందర్శించారు. పాఠశాలలో కొత్తగా ప్రవేశం పొందిన విద్యార్థులను ఆగ్నేయం అభినందించారు. వారికి చాక్లెట్లు అందించి ఉత్సాహించారు. వేసవి సెలవుల ముగిసి పాఠశాలలు పునఃప్రారంభం కావడంతో ఉపాధ్యాయులు, సిబ్బంది, విద్యార్థులకు మంత్రి లోకేష్ శుభాకాంక్షలు తెలిపారు. సమగ్ర విద్యా వికాస కేంద్రాలైన ప్రభుత్వ విద్యాలయాలు పిల్లలకు సాధర స్వాగతం పలుకుతున్నాయన్నారు.

కొత్త విద్యా సంవత్సరంపై ఆశాపహంగా

రాష్ట్రవ్యాప్తంగా సుమారు 45 వేల ప్రభుత్వ పాఠశాలలు, 44 వేల ప్రైవేటు పాఠశాలలు నేడు తిరిగి ప్రారంభమయ్యాయి. మొదటి రోజునే విద్యార్థులకు ఆహ్వానం పలికేందుకు పాఠశాల యాజమాన్యాలు ప్రత్యేక ఏర్పాట్లు చేశాయి. విద్యార్థులు, తల్లిదండ్రులు కొత్త విద్యా సంవత్సరంపై ఆశాపహంగా ఉన్నారు.

రాష్ట్ర చరిత్రలో తొలిసారిగా

రాష్ట్ర చరిత్రలో తొలిసారిగా పాఠశాలలు పునఃప్రారంభమయ్యే నాటికే పాఠ్యపుస్తకాలు, నోటు పుస్తకాలను వంద శాతం పాఠశాలలకు ప్రభుత్వం చేరవేసింది. దీంతో మొదటి రోజునుంచే విద్యార్థులకు అవసరమైన విద్యా సామగ్రి మొత్తం అందుబాటులోకి వచ్చింది. పుస్తకాల పంపిణీ ప్రక్రియను వేగవంతంగా పూర్తి చేయాలని అధికారులకు ఆదేశాలు జారీ చేశారు.

కర్నూలులోనూ కుప్పం ఘోర్లు..

కర్నూలు : 2024 ఎన్నికల వరకు ఉమ్మడి కర్నూలు జిల్లాలో టీడీపీ బాగా బలహీనంగా ఉండేది. అది ఎంతలా అంటే? 2019లో అసెంబ్లీకి, లోక్ సభకు జిల్లా నుంచి అన్నలు ప్రాతినిధ్యమే లేనంత. ఇక జెడ్పీ, మున్సిపాలిటీల్లోనూ అదే పరిస్థితి. ఇక్కడ ఇంకో విచిత్రం ఏంటంటే? పార్టీ క్యాడర్ బలంగా వున్నా, కేవలం నాయకుల మధ్య విభేదాలు, వాళ్లు మిడున్న వ్యతిరేకత లాంటి కారణాలనే టీడీపీ వెనుకబడింది. సుమారు రెండు దశాబ్దాల పాటు ఉమ్మడి జిల్లాలో టీడీపీ బలహీనంగానే కనిపించింది. కానీ? 2024 ఎన్నికలకు వచ్చేసరికి అనుభూతిగా పుంజుకుంది తెలుగుదేశం. జిల్లాలోని మొత్తం 14 అసెంబ్లీ, రెండు లోక్ సభ నియోజకవర్గాలకును కూటమి 12 అసెంబ్లీ, రెండు ఎంపీ సీట్లలో గెలిచింది. అందులో టీడీపీ వాటానే 11 అసెంబ్లీ , 2 ఎంపీ సీట్లు. దీంతో? ఇక పూర్వ వైభవం వచ్చినట్టేనని సంబరపడ్డారు ఇక్కడి తమ్ముళ్లు. కానీ ఇప్పుడు ఒక్కసారి రెండేళ్లు వెనక్కి తిరిగి చూసుకుంటే? మొత్తం తేడాతేడాగానే కనిపిస్తోందట. పరిస్థితి మళ్లీ ఆధిస్టాన్యంగానే మారుతోందన్నఅభిప్రాయం టీడీపీ వర్గాల్లోనే బలపడుతోంది. అంతేకాకుండా పార్టీల మధ్య సమన్వయం లేదంటే ఒక కారణం అయితే టీడీపీ ఎమ్మెల్యేలు ప్రాతినిధ్యం పోషిస్తున్న నియోజకవర్గాల్లో నేతల తీరు మరో కారణం అంటున్నారు. శాసనసభ్యుల తీరు పార్టీకి తీరని నష్టం కలిగించేలా ఉండన్న వాదన బలపడుతోంది.కొందరు ఎమ్మెల్యేలు నిత్యం వివాదాల్లో చిక్కుకోవడం, నియోజకవర్గాల్లో ఇసుక అక్రమ తవ్వకాలు, భూ కట్టా ఆరోపణలు, అక్రమ రిజిస్ట్రేషన్లతో భూములు సొంతం, డౌర్లన్యాయిలు, అనుచరుల అగణ్యం వెరసి కూటమి ప్రభుత్వానికి మరకలు అంటుకునేలా చేస్తున్నారన్నది కేడర్ వాయిస్. వీటన్నిటికీ మించి ఎమ్మెల్యేలు, ఇతర నేతలు, కార్యకర్తల మధ్య సమన్వయం లేకపోవడం, కొన్ని నియోజకవర్గాల్లో సీనియర్ నేతలు పార్టీని వీడిపోవడం, దూరంగా ఉండడం లాంటివి నష్టం కలిగిస్తున్నట్లు చెబుతున్నారు. అలా, మంత్రాలయం, ఆదోని, ఎమ్మిగుసూరు, నందికొట్లూరు, డోన్, నంద్యాల, ఆళ్లగడ్డ, శ్రీశైలం నియోజకవర్గాల్లో సమన్వయం అధికంగా ఉన్నాయట. దీంతో.. ఇప్పుడు ఆయా నియోజకవర్గాల్లో కూడా కుప్పం పోర్టులాను అప్పయి చేస్తారా అంటూ తాజా చర్చలు జరుగుతున్నాయి. తన సొంత నియోజకవర్గం కుప్పంలో పార్టీ నేతలు గాడి తప్పుతున్నారని గుర్తించిన టీడీపీ అధ్యక్షుడు చంద్రబాబు నియోజకవర్గ వ్యవహారాలను చూస్తున్న ఎమ్మెల్యే శ్రీకాంత్ ను ఉన్నవ్వకంగా బాధ్యతల నుంచి తప్పించడం హోట్ టాపిక్ అయింది. దాంతో.. గాడి తప్పుతున్న కర్నూలు వ్యవహారాలను కూడా అదే స్పీడ్ తో, అంతే స్పూర్తితో నెట్ చేస్తారా అంటూ మాట్లాడుకుంటున్నాయి పార్టీ వర్గాలు. పార్టీని చక్కదిద్దేందుకు చంద్రబాబు తన నియోజకవర్గం నుంచే అవరేషన్ ప్రారంభించారని, జిల్లాలోనూ ఆ పోర్టులాను ఆ బాబులు చేస్తే బాగుంటుందని కొందరు అంటుంటే? అలా చేస్తారా అంటూ కృష్ణన్ మార్కెట్ ఫేస్ పెట్టేవాళ్లు మరికొందరు.ఉమ్మడి కర్నూలు జిల్లాలోని 14 అసెంబ్లీ నియోజకవర్గాలకుగాను, 8 నుంచి 10 చోట్ల అందర్లకే సమన్వయంతో సతమతం అవుతోంది టీడీపీ.



పోరాటాల భోగి

చార్మింగ్ హీరో శర్వానంద్ నటిస్తున్న పానిండియా పిరియడ్ యాక్షన్ డ్రామా 'భోగి'. సంవత్సరం దర్శకత్వంలో కె.కె.రాధామోహన్ నిర్మిస్తున్న ఈ చిత్రంపై భారీ అంచనాలున్నాయి. ఇప్పటికే ఈ సినిమా ప్రచార చిత్రాలకు మంచి స్పందన లభించిందని మేకర్స్ చెబుతున్నారు. ప్రస్తుతం కళాదర్శకుడు కిరణ్ కుమార్ మన్నా ప్రత్యేకంగా నిర్మించిన భారీ సెట్లో క్రైమాక్స్ యాక్షన్ సీక్వెన్స్ ని చిత్రీకరిస్తున్నారు. స్టంట్ కొరియోగ్రాఫర్ దిలిప్ సుబ్బారాయన్ నేతృత్వంలో తెరకెక్కిస్తున్న ఈ పోరాట సన్నివేశాలు ప్రేక్షకులకు గొప్ప థియేట్రికల్ అనుభూతిని అందిస్తాయని, శర్వానంద్ తన రిస్కి స్టంట్లతో సరికొత్త కోణాన్ని తెరపై అవిష్కరించనున్నారని మేకర్స్ చెబుతున్నారు. 20రోజుల పాటు జరిగే ఈ షెడ్యూల్లో సినిమాకు చెందిన కీలక భాగం పూర్తి కానున్నది. 1960ల నేపథ్యంలో తెలంగాణ-మహారాష్ట్ర సరిహద్దులోని ఓ ఫిక్షనల్ విలేజ్లో జరిగే పీరియడ్ యాక్షన్ డ్రామాగా ఈ సినిమా రూపొందుతున్నదని, శర్వా కెరీర్లోనే చెప్పుకోదగ్గ సినిమాగా ఇది నిలుస్తుందని మేకర్స్ నమ్మకం వ్యక్తం చేస్తున్నారు. అనుపమ పరమేశ్వరన్, దింపుల్ హయాతి కథానాయికలుగా నటిస్తున్న ఈ చిత్రానికి కెమెరా: కిశోర్ కుమార్ ఆరోకియా, సంగీతం: భీష్ము సిసిరోలియో, సమర్పణ: లక్ష్మీ రాధామోహన్, నిర్మాణం: శ్రీనాథసాయి ఆర్ట్స్.

సత్యదేవ్ సాహసం.. రావు బహదూర్ టీజర్ లివ్ జీ



సత్యదేవ్ హీరోగా వస్తోన్న లేట్స్ట్ మూవీ రావు బహదూర్. ఈ చిత్రాన్ని దర్శకుడు వెంకటేశ్ మహా తెరకెక్కిస్తున్నారు. గతంలో ఆయన డైరెక్ట్ చేసిన 'కేరాఫ్ కంచరపాలెం, ఉమామహేశ్వర ఉగ్రరూపస్య' చిత్రాలు టాలీవుడ్లో మంచి విజయాన్ని అందుకున్నాయి. మహేశ్ బాబు, నరూతా శిరోద్ధర్ సొంత నిర్మాణ సంస్థ జీఎంబీ ఎంటర్టైన్మెంట్స్ సమర్పణలో నిర్మిస్తున్నారు. సైకలాజికల్ థ్రిల్లర్ కాన్సెప్ట్లో ఈ మూవీ రానుంది. తాజాగా ఈ మూవీ టీజర్ను మేకర్స్ రిలీజ్ చేశారు. ఇందులో సత్యదేవ్ రోల్ చూస్తుంటే విభిన్నంగా ఉందనుందని తెలుస్తోంది. డిఫెంట్ లుక్తో సత్యదేవ్ అదరగొట్టేతారని అర్థమవుతోంది. ఈ ప్రాజెక్ట్లో సత్యదేవ్ పాత్ర సరికొత్తగా ఉందనుందని టీజర్తోనే స్పష్టమవుతోంది. ఈ చిత్రంలో వికాస్ ముప్పాల్, దీపా థామస్, బాల పరాసర్, ఆనంద్ భారతి, ప్రణయ్ వాక, కునాల్ కొశిక్, మాస్టర్ కిరణ్ కీలక పాత్రలు పోషిస్తున్నారు. ఈ మూవీ జూలై 3న థియేటర్లలో నందడి చేయనుంది.

నాగ్ 'సోగ్గాడే' సీక్వెల్ వాయిదా?.. ట్రాక్లోకి కింగ్ 100వ చిత్రం

కింగ్ అక్కినేని నాగార్జున ప్రతిష్ఠాత్మక 100వ చిత్రాన్ని 2027 సంక్రాంతి బరిలో దించేందుకు సన్నాహాలు చేస్తున్నారు. దీంతో గతంలో అన్నపూర్ణ స్టూడియోస్ ప్రకటించిన 'సోగ్గాడే చిన్ని నాయన' సీక్వెల్ ప్రస్తుతానికి పక్కకు వెళ్లినట్లు ఇండస్ట్రీ వర్గాల నుంచి సమాచారం. రా కార్మిక్ దర్శకత్వంలో క్రైమ్ అండ్ మనీ హీరో థ్రిల్లర్ గా రూపొందుతున్న నాగ్ 100వ సినిమా షూటింగ్ ఇప్పటికే సగానికి పైగా పూర్తయింది. ఈ ఏడాది ఆగస్టు నుంచి డిసెంబర్ వరకు 'జైలర్ 2', 'విశ్వంభర', 'స్వయంభు' వంటి భారీ పాస్-ఇండియా చిత్రాలు విడుదలకు క్యూ కట్టడంతో, వాటితో పోటీ పడకుండా నేరుగా సంక్రాంతి సీజన్లో రావడమే మంచిదని నాగార్జున భావిస్తున్నట్లు సమాచారం. ఈ సినిమాలో చాలా కాలం తర్వాత ఈ చిత్రంలో నాగార్జున సరసన టబు నటిస్తుండగా, దేవిశ్రీ ప్రసాద్ సంగీతం అందిస్తున్నారు. యంగ్ డైరెక్టర్ అయినప్పటికీ రా కార్మిక్ ఈ పీరియోడిక్ కథను, నాగార్జున విభిన్న షేడ్స్ లుక్ను అద్భుతంగా తెరకెక్కిస్తున్నట్లు తెలుస్తోంది. ఇందులో నాగ్ లుక్ కోసం 'డి-ఎజింగ్' టెక్నాలజీని కూడా వాడుతున్నారు. దసరా కానుకగా ఈ సినిమా ఫస్ట్ టీజర్ వచ్చే అవకాశం ఉంది.



వెంకీమామ- అనిల్ రావిపూడి కాంబో.. బీచ్ లో క్రేజీ అప్ డేట్



ప్రతి సంక్రాంతికి హిట్ కొడుతున్న టాలీవుడ్ డైరెక్టర్ అనిల్ రావిపూడి. ఈ ఏడాది కూడా మనశంకరవరప్రసాద్ గారు మూవీతో నూవర్ హిట్ అందుకున్నారు. చిరంజీవి- వెంకీతో కలిసి ఫుల్ ఎంటర్టైన్ చేశారు. వీరిద్దరి కాంబోలో బాగానే వర్కవుట్ అయింది. ఇద్దరు స్టార్స్ ను తీసుకుని కామెడీ ఎంటర్టైన్ తెరకెక్కించడం ఒక్క అనిల్ రావిపూడికి సాధ్యమని టాలీవుడ్ సిని ప్రియులు అభిప్రాయం వ్యక్తం చేస్తున్నారు. వచ్చే ఏడాది సంక్రాంతికి కూడా మరోసారి టాలీవుడ్ ప్రేక్షకులను అలరించేందుకు సిద్ధమయ్యారు. సంక్రాంతికి వస్తున్నాం అంటూ వెంకీమామతో భాక్ బిస్టర్ కొట్టిన అనిల్.. మరోసారి ఎంటర్టైన్ చేసేందుకు వచ్చేస్తున్నారు. వెంకీతో పాటు కల్యాణ్ రామ్ కూడా ఈ సినిమాలో నటిస్తున్నారు. ప్రస్తుతం ఈ మూవీ ట్రిప్లె డాదాపు రెడీ అయిపోయింది. త్వరలోనే ఈ మూవీ సెట్స్ పైకి వెళ్లనుంది. ఈ నేపథ్యంలోనే అనిల్ రావిపూడి క్రేజీ అప్ డేట్ ఇచ్చారు. ఈ చిత్రానికి జీవీ ప్రకాశ్ కుమార్ ను మ్యూజిక్ డైరెక్టర్ గా ఎంచుకున్నారు. ఈ విషయాన్ని రోటీన్ గా కాకుండా చాలా క్రేజీగా అనౌన్స్ చేశారు. వివాహ భోజనంబు చిత్రంలోని సుత్తి వీరభద్రరావు, బ్రహ్మానందం మధ్య బీచ్ లో జరిగే ఓ సన్నివేశాన్ని రీక్రియేట్ చేశారు. ఈ వీడియో చాలా ఫస్ట్ గా ఆడియన్స్ ను అలరిస్తోంది. ఆ సినిమాలో లాగే బీచ్ లో జీవీ ప్రకాశ్ ను ఇసుకలో పూడ్చి మరి మ్యూజిక్ కంపోజ్ చేయించారు. ఆ తర్వాత పాటల రచయితగా అనంత శ్రీరామ్ పని చేయనున్నట్లు వెల్లడించారు. ఈ మూవీ ఇంకా సెట్స్ పైకి వెళ్లకముందే అవ్ డేట్స్ లో అనిల్ రావిపూడి సరికొత్తగా రూపొందినట్లున్నారు. దీంతో వెంకీ మామ ఫ్యాన్స్ ఫుల్ ఖుషీ అవుతున్నారు.



ప్రియదర్శి హీరోగా సుకుమార్, బన్నీవాన్ సినిమా

టాలీవుడ్ లో ఇంట్రెస్టింగ్ కాంబో రెడీ అవుతున్నది. పానిండియా దర్శకుడు సుకుమార్, ప్రముఖ యువ నిర్మాత బన్నీ వాన్ కలిసి ప్రియదర్శి హీరోగా ఓ చిత్రాన్ని నిర్మించబోతున్నారు. బన్నీ వాన్ వర్బ్, సుకుమార్ రైటింగ్స్ సంస్థలు సంయుక్తంగా నిర్మిస్తున్న ఈ చిత్రానికి దర్శకుడెవరు? ఇతర నటీనటులు, సాంకేతిక నిపుణులు ఎవరు? అనే విషయాలు త్వరలో మేకర్స్ వెల్లడించనున్నారు. క్రేజీ కాంబినేషన్ లో రానున్న ఈ కొత్త సినిమా.. సిని వర్గాల్లో ప్రస్తుతం చర్చనీయాంశమైంది.

గ్రామీణ కథతో డైరెక్షన్

హీరో కిరణ్ అభ్యవరం దర్శకుడిగా మోగాఫోన్ పట్టారు. ఆయన హీరోగా నటిస్తూ, దర్శకత్వం వహిస్తున్న కొత్త సినిమా చిత్రీకరణ శు క్రవారం పూజా కార్యక్రమాలతో ప్రారంభమైంది. దేవిక భట్ హీరోయిన్ గా నటించనున్న ఈ చిత్రంలో శరత్ కుమార్, సాయికుమార్ ప్రధాన పాత్రల్లో నటించనున్నారు. ఓవర్స్ డిస్ట్రిబ్యూటర్ సుధాకర్ చాగంటి ఈ సినిమాను నిర్మిస్తుండగా సురేష్ ఎన్ సహ నిర్మాతగా వ్యవహరిస్తున్నారు. ప్రీ లుక్ తరహాలో శు క్రవారం ఈ సినిమా కొత్త పోస్టర్ ను రిలీజ్ చేశారు. 'ఏక దమ్ బిందాస్ పకానే చాలే' అన్నది ఈ సినిమా ట్యాగ్ లైన్. "దర్శకుడిగా పూర్తి స్థాయి కమర్షియల్ ఎంటర్టైన్మెంట్ కథను సిద్ధం చేశారు కిరణ్ అభ్యవరం. ఈ చిత్రానికి కిరణ్ కథారచయితగా, హీరోగా, స్క్రీన్ ప్లే టెటర్ గా, దర్శకుడిగా చేస్తున్నారు. యూత్ ను, కుటుంబ ప్రేక్షకులను మెప్పించే ఎంటర్టైన్మెంట్ ఈ సినిమా ఉంటుంది" అని యూనిట్ పేర్కొంది. ఈ సినిమాకు సంగీతం: భీష్ము సిసిరోలియో, కెమెరా: విశ్వాస్ డేనియల్.

